

जगप्रसिद्ध ब्रिक् हील फाउंडेशन तर्फे जे.एम. पटेल महाविद्यालयाला सहा पुरस्कार

दै. लोकजन वृत्तसेवा

भंडारा :- संगणक विभाग, जे. एम. पटेल कॉलेज व जगप्रसिद्ध ब्रिक् हील फाउंडेशन यांच्या 'सायबर सुरक्षेसाठी सायबर शिक्षा' या मोहिमेतील उत्कृष्ट कामगिरीबद्दल भंडारा शहरातील प्रतिष्ठित जे. एम. पटेल कॉलेज ला 'सहा पुरस्काराने' पुरस्कृत करण्यात आले. बेस्ट प्रोसेस कॅम्प्लायन्स वा श्रेणीतील प्रथम पुरस्काराने जे. एम. पटेल कॉलेजला पुरस्कृत करण्यात आले.



आले.

सायबर शिक्षा फॉर सायबर सुरक्षा हा 'कमवा व शिका' या योजनेचा भाग होता. या उपक्रमात सहभागी विद्यार्थ्यांना ब्रिक् हील फाउंडेशन, पुणे तर्फे २,३०,४०० इतके विद्यावेतन सुद्धा देण्यात आले. विद्यार्थ्यांना या योजनेमध्ये ३ हजार पासून ते ३० हजारापर्यंत विद्यावेतन घनादेशाच्या द्वारे देण्यात आले. जगप्रसिद्ध ब्रिक् हील फाउंडेशन या संस्थेची नुकताच हा पुरस्कार सोहळा पुणे येथे आयोजित केलेला होता.

या पुरस्कार सोहळ्याचे प्रमुख अतिथी डी. आय.जी. श्री संजय शिंदे, महाराष्ट्र सायबर

पोलीस, डॉ. प्रकाश महानकर कुलगुरु पुण्यश्लोक अहिल्यादेवी होळकर सोलापूर विद्यापीठ, सोलापूर, डॉ. व्ही.एल. माधेश्वरी, कुलगुरु कवयित्री बहिणाबाई चौधरी उत्तर महाराष्ट्र विद्यापीठ जळगाव हे होते. ब्रिक् हिल टेकनॉलॉजी चे संचालक डॉ. कैलाश काटकर व डॉ. संजय काटकर तसेच ब्रिक् हील फाउंडेशनच्या अध्यक्षा सी. अनुपमा काटकर यांच्या प्रमुख उपस्थितीत संपूर्ण सोहळा पार पडला. संगणक शास्त्र विभागातील प्राध्यापक डॉ. प्रविण घोसेकर, डॉ. सबाह नसीम, प्रिंका शर्मा, पलाश

फेदेवार यांनासुद्धा या सोहळ्यात सन्मानित करण्यात आले.

ब्रिक् हील सायबर सुरक्षेसाठी विविध उपाययोजना पुर्विगारी जगातील नामवंत संस्था असून सीएसआर अंतर्गत, ब्रिक् हील फाउंडेशन आपल्या 'सायबर शिक्षा फॉर सायबर सुरक्षा' या कार्यक्रमांतर्गत संपूर्ण महाराष्ट्रातील शालेय विद्यार्थ्यांमध्ये सायबर सुरक्षेबाबत जागरूकता निर्माण करण्याचे कार्य करित असते. पुरस्कार समारंभात जे. एम. पटेल महाविद्यालयाच्या विद्यार्थ्यांनी समाजातील ग्रामीण भागातील शालेय विद्यार्थ्यांमध्ये सायबर

सुरक्षेबाबत जागरूकता पसरवण्यासाठी केलेल्या उल्लेखनीय योगदानाबद्दल मान्यतांतर्भे अभिनंदन करण्यात आले.

सध्याची पिढी अधिक डिजिटल जाणकार आहे आणि बहुतेक विद्यार्थी स्मार्टफोन तसेच इतर गॅजेट्स कार्यक्षमतेने हाताळतात. त्यामुळे सायबर विश्वात ते खूपच असुरक्षित आहे. त्यांना ऑनलाईन प्लॅटफॉर्मवर सुरक्षित

करण्यासाठी, जे. एम. पटेल महाविद्यालयाच्या सायबर वॉरियर्सनी शालेय विद्यार्थ्यांना इंटरनेट, मोबाइल आणि इतर उपकरणे नैतिकतेने तसेच वियेकपून्णे कसे हाताळावचे याबाबतचे प्रशिक्षण दिले.

जे. एम. पटेलच्या एकूण २४ सायबर योद्ध्यांनी केवळ २ महिन्यांच्या काळात १४५ शाळेमधील ३०,००० हून अधिक शालेय विद्यार्थ्यांना सायबर सुरक्षेचे प्रशिक्षण दिले. जे. एम. पटेलच्या सायबर योद्ध्यांनी शेतकरी, शेतमजूर, बचत गटांचे सदस्य, आरोग्य

कर्मचारी, फेरीवाले, दुकानदार, भाजी विक्रेते, भजन मंडळ, गणपती-देवी मंडळ इत्यादींसह समाजातील अनेक व्यक्तींना प्रशिक्षण दिले. या सायबर योद्ध्यांयानी जे. एम. पटेल महाविद्यालया तर्फे ऑक्टोबर महिन्यात शहरामध्ये सायबर सुरक्षा रॅली आयोजित करून तसेच विविध ठिकाणी पथनाट्याचे आयोजन करून जनजागृती केली.

महाविद्यालयाचे प्राचार्य डॉ. विकास डोमणे, सावन्स फोरमचे अध्यक्ष डॉ. शाम डफरे तसेच अंतर्गत गुणवत्ता कक्ष समन्वयक डॉ. कार्तिक पणिकर यांनी ब्रिक् हील फाउंडेशन आणि जे.एम. पटेल कॉलेज, भंडारा यांच्यातर्फे राबविण्यात येणाऱ्या 'सायबर सुरक्षेसाठी सायबर शिक्षा' या मोहिमेत सहभागी झालेल्या सायबर योद्ध्यांचे अभिनंदन केले. संगणक शास्त्र विभागातील प्राध्यापक डॉ. प्रविण घोसेकर, डॉ. सबाह नसीम, प्रिंका शर्मा, पलाश फेडुवार आणि फीना शेख या संपूर्ण प्रवासात विद्यार्थ्यांना मार्गदर्शन आणि प्रोत्साहित केले.